

சிறப்புத் திட்ட செயலாக்கத்துறையின் தூய்மை இயக்கத் திட்டப் பணிகள் குறித்த ஆய்வு!

துணை முதல்வர் உதயநிதி ஸ்டாலின் தலைமையில் நடைபெற்றது!

சென்னை, பிப்.1- துணை முதலமைச்சர் உதயநிதி ஸ்டாலின் அவர்கள் தலைமையில் நேற்று முன்தினம் (30.1.2026) தலைமைச் செயலகத்தில் சிறப்புத் திட்ட செயலாக்கத்துறையின் தூய்மை இயக்கத் திட்டப்பணிகள் குறித்த ஆய்வுக் கூட்டம் நடைபெற்றது.

முதலமைச்சர் அவர்களின் உத்தரவின் பேரில், ஒட்டுமொத்த தமிழ்நாட்டையும் தூய்மையாக்க வேண்டும். குப்பை மேலாண்மை சரியாக மேற்கொள்ளவேண்டும் என்பதற்காக, தூய்மை இயக்கம் திட்டம் சிறப்புத் திட்ட செயலாக்கத்துறையின் சார்பாக செயல்படுத்தப்பட்டு வருகின்றது.

தூய்மை இயக்கம் சார்பில் முதற்கட்டமாக, சென்னை தலைமைச் செயலகம் உள்பட மாநிலம் முழுவதும் அரசு அலுவலகங்களை சுத்தம் செய்யும் வகையில் பிளாஸ்டிக் கழிவுகள், மின்னணு கழிவுகள், உலோகக் கழிவுகள், கண்ணாடிக் கழிவுகள், கண்



ணாடி கழிவுகள், பயன்படுத்த இயலாத மரத் தளவாடங்கள் போன்ற பல்வேறு வகையான கழிவுகளை சேகரிக்கும் மாபெரும் பணி மேற்கொள்ளப்பட்டது.

இதனைத் தொடர்ந்து கடந்த 12.1.2026 முதல் 25.1.2026 வரை நடைபெற்ற “குப்பைத் திருவிழா”வின் மூலமாக தமிழ்நாடு முழுவதும் கழிவுப் பொருட்கள் சேகரிக்கப்பட்டன. குப்பைத் திருவிழாவில் 13,400 க்கும் மேற்பட்ட உள்ளாட்சி அமைப்புகள், 14,160 கழிவு ஒருங்கிணைப்பாளர்கள், 1.25 லட்சம் சுய

உதவிக்குழுப் பெண்கள் பங்களிப்பின் மூலம் தமிழ்நாடு முழுவதும் 1,411 டன் பிரிக்கப்பட்ட உலர் கழிவுகள் பெறப்பட்டு நிலத்திற்கு செல்லாமல் தடுக்கப்பட்டது.

இதற்கு முன் 90,000 திற்கும் மேற்பட்ட அரசு அலுவலகங்களில் நடைபெற்ற கழிவு சேகரிப்பு இயக்கம் மூலமாக பெறப்பட்ட கழிவுகள் மற்றும் இக்குப்பைத் விழாவில் பெறப்பட்ட கழிவுகள் மூலமாக ரூபாய் 4 கோடியே 30 லட்சத்திற்கும் மேல் வருவாய் ஈட்டப்பட்டுள்ளது.

இதனைத் தொடர்ந்து பொதுமக்கள் அனைவ

ரும் கழிவுகளைப் பிரித்து வழங்கி ஒன்றிணைந்து தூய்மையான தமிழ்நாட்டிற்கு தங்கள் பங்களிப்பை ஆற்றிட விழிப்புணர்வு ஏற்படுத்தும் வகையில், ஒவ்வொரு மாதமும் குப்பைத் திருவிழா நடைபெற உள்ளது.

இந்த ஆய்வுகூட்டத்தில் தலைமைச் செயலாளர் நா.முருகானந்தம், சிறப்புத் திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ், ஊரக வளர்ச்சி மற்றும் ஊராட்சித் துறை கூடுதல் தலைமைச் செயலாளர் கனகசபாபதி, கலந்துகொண்டனர்.

செஞ்சி - விநாயகபுரத்தில் மாணவர்களுக்கு மடிக்கணிளி! செஞ்சி மஸ்தான் எம்.எல்.ஏ. வழங்கினார்!

செஞ்சி, பிப்.1- விழுப்புரம் மாவட்டம் செஞ்சியை அடுத்த விநாயகபுரத்தில் உள்ள அஞ்சல அம்மன் நர்சிங் சமுதாய கல்லூரியில் படிக்கும் மாணவிகளுக்குத் திரை நேரம் மேம்படுத்தும் வகையில் தமிழ்நாடு முதலமைச்சரின் “உலகம் உங்கள் கையில்” திட்டத்தின் கீழ் மடிக்கணிளி வழங்கும் நிகழ்ச்சி நடைபெற்றது.

நிகழ்ச்சிக்கு செஞ்சி ஒன்றிய பெருந்தலைவர் விஜயகுமார் தலைமை தாங்கினார். செஞ்சி பேரரசி மன்ற தலைவர் மொக்தியா அலிமஸ்தான் முன்னிலை வகித்தார். நர்சிங் கல்லூரியின் தாளாளர் சிவசுமார் அனைவரையும் வரவேற்றார்.

நிகழ்ச்சியில் முன்னாள் அமைச்சர் விழுப்புரம் வடக்கு மாவட்டப் பொறுப்பாளர் செஞ்சி மஸ்தான் எம்.எல்.ஏ. கலந்துகொண்டு நர்சிங் கல்லூரி படிக்கும் 16 மாணவிகளுக்கு தமிழ்நாடு அரசின் மடிக்கணியை

வழங்கி சிறப்புரையாற்றினார். நிகழ்ச்சியில் முன்னாள் அமைச்சர் செஞ்சி மஸ்தான் எம்.எல்.ஏ. பேசுகையில்,

முத்தமிழ் அறிஞர் கலைஞர் ஆட்சியில் அரசு பள்ளி மற்றும் கல்லூரியில் படிக்கும் மாணவ - மாணவிகளுக்கு இலவச பஸ் பாஸ் வழங்கினார். அந்தப் பிள்ளைகளை பெற்றெடுத்த தாய்மார்களுக்கு விழியல் பயணம் திட்டம் மூலம் கடனில்லா பயணம் செய்வதற்கு முதலமைச்சர் மு.க. ஸ்டாலின் அவர்கள் உத்தரவிட்டுள்ளார்.

தமிழகத்தில் கல்விக்காக கலைஞர் செய்த புரட்சி தான் இன்றைக்கு புதுமைப்பெண் திட்டத்தில் மாதம் ஆயிரம் ரூபாய் ஊக்கத்தொகையை

முதலமைச்சர் வழங்கி வருகிறார். கல்லூரியில் படிக்கும் மாணவ - மாணவிகளுக்கு பெற்றோர்கள் கடனும் செலவுத் தவிர ஆனால் கல்வியில் படிக்கும் மாணவர்களுக்கு

ஊக்கத்தொகையை கொடுக்கும் ஒரே மாநிலம் தமிழ்நாடு நம்பர் ஒன் முதலமைச்சர் மு.க. ஸ்டாலின் தான்.

+2 படித்துவிட்டு வீட்டில் இருக்கும் மாணவர்களை கண்டுபிடித்து அவர்களை உயர்வுக்குப்படி என்ற திட்டத்தில் மூன்று ஆண்டுகள் கல்லூரி படிக்க வைத்து பட்டதாரியாகவும், தமிழ் சமுதாயத்தை படித்த சமுதாயமாக உருவாக்கிய பெருமையைப் பெற்ற ஒரே முதலமைச்சர் தமிழ்நாடு முதலமைச்சர் மு.க. ஸ்டாலின் எனவும், கல்வியில் சிறந்தது தமிழ்நாடு என்ற வகையில் இந்தியாவில் உள்ள 28 மாநிலங்களில் தமிழ்நாடு தான் உயர் கல்வியில் 52 சதவீதமும், அதில் பெண்கள் 48 சதவீதமும், படித்துள்ளதாக அவர் தெரிவித்தார்.

நிகழ்ச்சியில் மாவட்டப் பிரதிநிதிகள் அணையேரி ரவி, வீரே பிரகாஷ், தொண்டரணி பாவா, நர்சிங் கல்லூரி ஆசிரியைகள் கலையாசி, மலர், பிரபாவதி உள்ளிட்ட மாணவிகள் கலந்து கொண்டனர்.



துத்துக்குடி மாவட்டம் வேப்பலோடை அரசு தொழிற்பயிற்சி நிலையத்தில் பயிலும் 85 மாணவர்களுக்கும், 14 மாணவிகளுக்கும் “உலகம் உங்கள் கையில்” மடிக்கணிளி வழங்கும் திட்டத்தின் கீழ் நடைபெற்ற விழாவில் விளாத்தினும் சட்டமன்ற உறுப்பினர் ஜி.வி.மார்கண்டேயன் கலந்து கொண்டு மடிக்கணிளி வழங்கி சிறப்புரையாற்றினார். நிகழ்வில் கல்லூரி முதல்வர் செந்தில் குமார், ஒட்டப்பிடாரம் கிழக்கு ஒன்றியச் செயலாளர் காசிவிஸ்வநாதன், விளாத்தினும் தெற்கு ஒன்றியச் செயலாளர் இம்மாணுவேல், ஒன்றிய நெசவாளர் அணி அமைப்பாளர் தங்கசாமி உள்ளிட்ட கழக நிர்வாகிகள், ஆசிரிய ஆசிரியைகள், கலந்து கொண்டனர்.

அமைச்சர் பி.மூர்த்தியின் பிரமாண்ட ஏற்பாட்டில் – மதுரை வடக்கு மாவட்டத்தில் தொகுதி வாரியாக ஜல்லிக்கட்டு!

மேலூர் தொகுதி சார்பில் மாபெரும் ஜல்லிக்கட்டு விழா!

அலங்கா நல்லூர் கலைஞர் நூற்றாண்டு ஏறுதழுவுதல் அரங்கில் நடைபெற்றது! மாணவ – மாணவியர் திரளாகக் கண்டுகளித்தனர்!



கழகத் தலைவர், முதல்வர் மு.க. ஸ்டாலின் அவர்கள் பிறந்த நாளை முன்னிட்டு மதுரை வடக்கு மாவட்ட தி.மு.க. சார்பில் மாவட்டச் செயலாளர், வணிகவா மற்றும் பதிவத்துறை அமைச்சர் பி.மூர்த்தி ஏற்பாட்டில் தமிழர்களின் பாரம்பரியமிக்க வீர விளையாட்டான ஜல்லிக்கட்டு போட்டிக்கு பெருமைச் சேர்க்கும் வகையில் சட்டமன்றத் தொகுதி வாரியாக அடுத்தடுத்து ஏழு ஜல்லிக்கட்டு விழா நடைபெற்று வருவதின் ஒரு பகுதியாக மதுரை மேலூர் சட்டமன்றத் தொகுதிக்கான ஜல்லிக்கட்டு போட்டி அலங்காரநல்லூர் கீழ்க்கரை கலைஞர் நூற்றாண்டு ஏறுதழுவுதல் அரங்கில் பிரம்மாண்டமாக நடைபெற்றது. இவ்விழாவில் மாவட்ட துணைச் செயலாளர் ஆ.வெங்கடேசன் எம்.எல்.ஏ. மற்றும் மதுரை மேலூர் சட்டமன்றத் தொகுதிக்குட்பட்ட மாநில, மாவட்ட கழக நிர்வாகிகள், ஒன்றிய மற்றும் நகரக் கழக செயலாளர்கள், நிர்வாகிகள், அரசு அதிகாரிகள், ஜல்லிக்கட்டு காளை உரிமையாளர்கள், மாடுபிடி வீரர்கள், ஆயிரக்கணக்கான பொதுமக்கள் பங்கேற்றனர். மேலும் நேற்றைய ஜல்லிக்கட்டு போட்டியை காண சுமார் ஆயிரத்திற்கும் மேற்பட்ட பள்ளிக் கல்லூரி மாணவ, மாணவிகள் வருகைபுரிந்தனர், உற்சாக மிகுதியுடன் ஜல்லிக்கட்டை கண்டு மகிழ்ச்சி ஆரவாரம் செய்த மாணவர்களுடன் அமர்ந்து அமைச்சர் பி.மூர்த்தியும் ஜல்லிக்கட்டு போட்டியை கண்டுகளித்தார்.